



## महाराष्ट्र शासन

शालेय शिक्षण व क्रीडा विभाग,  
मंत्रालय (विस्तार), दालन क्र.४३२,  
मादाम कामा रोड, हुतात्मा राजगुरु चौक, मुंबई-३२.

दूरध्वनी क्र:-

Email ID:- sm2.sesd-mh@gov.in

क्रमांक:-एसएफएस-१०२१/प्र.क्र.७११/एसएम-२

दिनांक:- १३ एप्रिल, २०२३

### मान्यता पत्र

प्रति,

अध्यक्ष / सचिव,

एस. एस. पी. शिक्षण संस्था, दापोडी, पुणे-१२.

विषय- महाराष्ट्र स्वयं अर्थसहाय्यित शाळा (स्थापना व विनियमन) अधिनियम, २०१२ अंतर्गत स्वयं अर्थसहाय्यित तत्वावर नवीन शाळा सुरु करण्यासाठी किंवा विद्यमान शाळांचा दर्जावाढ करण्यासाठी मान्यता पत्र...

एस. एस. पी. शिक्षण संस्था, दापोडी, पुणे संचलित गणेश इंटरनॅशनल स्कूल, गट क्र.११५८, ११५९, ११६०, चिखली, हवेली, जि.पुणे.

संदर्भ-१. इरादा पत्र क्रमांक एसएफएस-१०२१/प्र.क्र.७११/एसएम-२, दि. ०४.१०.२०२१.

२. राज्यस्तरीय प्राधिकरण तथा आयुक्त, शिक्षण, महाराष्ट्र राज्य, पुणे यांचे पत्र क्र.शिसं/माध्य/स्वयंअर्थ/२०२२-२३/एस-४/१५४१, दि. २७.०३.२०२३.

महाराष्ट्र स्वयं अर्थसहाय्यित शाळा (स्थापना व विनियमन) अधिनियम, २०१२ अंतर्गत एस. एस. पी. शिक्षण संस्था, दापोडी, पुणे या संस्थेने शैक्षणिक वर्ष २०२३-२४ पासून गणेश इंटरनॅशनल स्कूल, गट क्र.११५८, ११५९, ११६०, चिखली, हवेली, जि.पुणे या प्राथमिक ते उच्च प्राथमिक शाळेला जोडून माध्यमिक ते उच्च माध्यमिक (इ. ८ वी ते इ. १२ वी, इंग्रजी माध्यम, सी.बी.एस.ई., सर्व शाखा)शाळेस स्वयंअर्थसहाय्यित तत्वावर दर्जावाढ करण्याकरीता अर्ज सादर केला होता.

२. आपल्या अर्जाच्या संदर्भात, महाराष्ट्र स्वयं अर्थसहाय्यित शाळा (स्थापना व विनियमन) अधिनियम, २०१२ आणि महाराष्ट्र स्वयं अर्थसहाय्यित शाळा (स्थापना व विनियमन) नियम, २०२० अंतर्गत शैक्षणिक वर्ष २०२३-२४ पासून एस. एस. पी. शिक्षण संस्था, दापोडी, पुणे संचलित गणेश इंटरनॅशनल स्कूल, गट क्र.११५८, ११५९, ११६०, चिखली, हवेली, जि.पुणे या प्राथमिक ते उच्च प्राथमिक शाळेला जोडून माध्यमिक ते उच्च माध्यमिक (इ. ८ वी ते इ. १२ वी, इंग्रजी माध्यम, सी.बी.एस.ई., सर्व शाखा) शाळेस स्वयंअर्थसहाय्यित तत्वावर दर्जावाढ करण्याकरीता, अटी व शर्तीसह इरादा पत्र दिले होते. आता सदर दर्जावाढ करण्याची मान्यता, पुढील अटी व शर्तीस अधीन राहून देण्यात येत आहे.

३. अटी व शर्ती :-

१) प्रस्तावित शाळा, बालकांचा मोफत व सक्तीच्या शिक्षणाचा हक्क अधिनियम, २००९ आणि महाराष्ट्र बालकांचा मोफत व सक्तीच्या शिक्षणाचा हक्क नियम, २०११ यांद्वारे निर्धारित केलेल्या सर्व मानकांची, अटींची व शर्तींची आणि या अधिनियमान्वये शासनाने दिलेल्या निदेशांची किंवा शासनाने, वेळोवेळी निर्दिष्ट केलेल्या मानकांची किंवा प्रमाणकांची किंवा अटींची आणि शर्तींची पूर्तता करील.

- २) नोंदणीकृत संस्थेने किंवा न्यासाने किंवा कंपनीने, महाराष्ट्र स्वयं अर्थसहाय्यित शाळा (स्थापना व विनियमन) अधिनियम, २०१२ याद्वारे निर्धारित केलेल्या सर्व मानकांचे, अटींचे व शर्तींचे आणि या
- ३) अधिनियमान्वये शासनाने दिलेल्या निदेशांचे किंवा शासनाने, वेळोवेळी निर्दिष्ट केलेल्या मानकांचे किंवा अटींचे आणि शर्तींचे पालन करणे अनिवार्य आहे.
- ४) सी.बी.एस.ई. किंवा सी.आय.एस.सी.ई. किंवा सी.ए.आय.ई. किंवा आय.बी. इत्यादी मंडळाच्या संलग्नतेसाठी इच्छुक शाळा व्यवस्थापनांनी, शासनाने वेळोवेळी दिलेल्या निदेशानुसार, शासनाकडून ना-हरकत प्रमाणपत्र घेणे अनिवार्य आहे.
- ५) शाळा व्यवस्थापन, शासनाने मंजूर केलेल्या शैक्षणिक वर्षाची सुरुवात करण्यापूर्वी संबंधित जिल्हाच्या शिक्षण अधिकाऱ्यास कळवील.
- ६) या अधिनियमाच्या तरतुदींअन्वये नवीन शाळेची स्थापना करण्यासाठी किंवा शाळेचा दर्जावाढ करण्यासाठी दिलेली परवानगी, ती ज्या शैक्षणिक वर्षासाठी मंजूर केली आहे, त्याच वर्षासाठी असेल.
- ७) जर शाळा व्यवस्थापन, १८ महिन्यांच्या आत, शाळा सुरु करण्यास अपयशी ठरल्यास, दिलेले मान्यता पत्र रद्द होईल.
- ८) शाळा व्यवस्थापनास, मंजूर केलेले शिक्षणाचे माध्यम, शाळेचे ठिकाण, भविष्यात, शासनाच्या परवानगीशिवाय बदलता येणार नाही.
- ९) जर शाळा व्यवस्थापनाने, शासनाने मंजुरी दिलेल्या ठिकाणाव्यतिरिक्त अन्य ठिकाणी शाळा स्थापन केली असेल तर, त्या शाळेची परवानगी रद्द होईल.
- १०) अशी तरतूद करण्यात आली आहे की, स्वयं अर्थसहाय्यित शाळेतील शिक्षक व शिक्षकेतर कर्मचाऱ्यांची भरती शासनाच्या प्रचलित नियमानुसार व विनियमानुसार करण्यात यावी.
- ११) जिल्हानिहाय माहिती भरतेवेळी, ज्या शाळेस परवानगी देण्यात आली आहे, ती शाळा, स्वतंत्र प्रवर्ग म्हणून "स्वयंअर्थसहाय्यित शाळा" अशी माहिती भरतील व यु.डी.आय.एस.इ. क्रमांक मिळवितील. यासंबंधात, राज्य प्रकल्प संचालक, महाराष्ट्र प्राथमिक शिक्षण परिषद, मुंबई यांस, नोडल अधिकारी म्हणून घोषित करण्यात आले आहे.
- १२) शाळा व्यवस्थापन, शाळा परिसराच्या प्रवेशद्वारावर "स्वयंअर्थसहाय्यित परवानगीप्राप्त शाळा" असा फलक लावतील.
- १३) या अधिनियमाच्या कोणत्याही किंवा त्याखाली केलेल्या नियमांच्या तरतुदींचा भंग केल्याच्या किंवा अधिनियमान्वये दिलेल्या कोणत्याही निदेशांचे किंवा शासनाने वेळोवेळी निर्दिष्ट केलेल्या मानकांचे किंवा प्रमाणकांचे अथवा अटी व शर्तींचे अनुपालन करण्यात कसूर केल्याच्या कारणावरून, कोणत्याही वेळी, राज्य शासन, दिलेले मान्यता पत्र रद्द करू शकेल.

प. म. पडोळे  
(प्रदिप पडोळे)

कक्ष अधिकारी, महाराष्ट्र शासन.

प्रत माहितीसाठी -

१. आयुक्त (शिक्षण), महाराष्ट्र राज्य, पुणे.
२. राज्य प्रकल्प संचालक, महाराष्ट्र प्राथमिक शिक्षण परिषद, मुंबई.
३. संचालक (माध्यमिक व उच्च माध्यमिक), महाराष्ट्र राज्य, पुणे.
४. संचालक (प्राथमिक), महाराष्ट्र राज्य, पुणे.
५. विभागीय शिक्षण उपसंचालक, पुणे विभाग, पुणे.
६. शिक्षणाधिकारी (प्राथमिक/माध्यमिक), जिल्हा परिषद, पुणे.
७. निवड नस्ती ( प्र.क्र.७११/२०२१/एसएम-२).

महाराष्ट्र स्वयंअर्थसहाय्यित शाळा (स्थापना व विनियमन) अधिनियम २०१२ अंतर्गत स्वयंअर्थसहाय्यित तत्वावर नवीन शाळा स्थापन करणे, तसेच विद्यमान शाळेचा दर्जावाढ करण्यासाठी २०१३-१४ या शैक्षणिक वर्षाकरीता परवानगी देण्याबाबत ....

### महाराष्ट्र शासन

शालेय शिक्षण व क्रीडा विभाग,  
शासन निर्णय क्र. स्वयंअ-२०१३/(८५/१३)/माशि १

हुतात्मा राजगुरु चौक, मादाम कामा मार्ग,  
मंत्रालय विस्तार भवन, मुंबई-४०० ०३२.

दिनांक :- १५ जून, २०१३

वाचा :-

- १) महाराष्ट्र शासन राजपत्र असाधारण क्रमांक १ दिनांक ०४ जानेवारी, २०१३
- २) महाराष्ट्र शासन राजपत्र असाधारण क्रमांक ६ दिनांक १९ जानेवारी, २०१३
- ३) शासन निर्णय, शालेय शिक्षण व क्रीडा विभाग, क्रमांक प्राशातु - १११२ / (२५८/२०१२) / प्राशि - ३, दिनांक १३ फेब्रुवारी, २०१३
- ४) महाराष्ट्र शासन राजपत्र असाधारण क्रमांक ५ दिनांक २२ फेब्रुवारी, २०१३
- ५) महाराष्ट्र शासन राजपत्र असाधारण क्रमांक ५७, ५८ व ५९ दिनांक २० एप्रिल, २०१३
- ६) शासन निर्णय, शालेय शिक्षण व क्रीडा विभाग, क्रमांक नाहप्र २००९ / (६६३/०९) / माशि - १, दिनांक २० जून, २०१२

प्रस्तावना -

राज्यातील सर्व शाळांना बालकांचा मोफत व सक्तीच्या शिक्षणाचा अधिकार अधिनियम, २००९ लागू करण्यात आला आहे. त्या अनुषंगाने राज्यामध्ये सर्व नवीन

खाजगी प्राथमिक, माध्यमिक व उच्च माध्यमिक शाळांना मान्यता देताना हेतुपत्र (Letter of Intent) व शाळा मान्यता प्रमाणपत्र (Letter Of Approval) ची पध्दती स्वीकारावी असा धोरणात्मक निर्णय घेण्यात आलेला आहे. त्या अनुषंगाने CBSE, ICSE इत्यादी बोर्डांच्या इंग्रजी माध्यमांच्या शाळांना कायम विनाअनुदान तत्वावर परवानगी व ना हरकत प्रमाणपत्र देण्याकरीता शासन निर्णय दिनांक २० जून, २०१२ रोजीच्या शासन निर्णयान्वये विस्तृत कार्यपध्दती निश्चित करण्यात आलेली आहे.

२. कायम विना अनुदान तत्वावर नवीन खाजगी प्राथमिक, माध्यमिक व उच्च माध्यमिक शाळांना मान्यता देणे व विद्यमान शाळांचा दर्जावाढ करणे यासाठी शासनाने सन २०१३ मध्ये महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ पारित केला असून त्याची अंमलबजावणी शैक्षणिक वर्ष २०१३-१४ पासून करण्यात आलेली आहे. या अधिनियमाच्या अनुषंगाने फेब्रुवारी, २०१३ मध्ये अर्ज मागविण्यात आले होते. प्राप्त ७,१०८ अर्जांची छाननी करून दिनांक १५ मे, २०१३ रोजी २,४१७ अर्जांना पात्र करण्यात आलेले आहे. या पात्र प्रस्तावावर पुढील कार्यवाही कोणत्या पध्दतीने करावी ही बाब शासनाच्या विचाराधीन होती. सर्व बाबींचा विचार करून शासनाने पुढील प्रमाणे निर्णय घेतलेला आहे.

### शासन निर्णय -

(१) महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ अन्वये सन २०१३-१४ या शैक्षणिक वर्षाकरीता प्राप्त झालेल्या एकूण ७१०८ प्रस्तावांपैकी पुढीलप्रमाणे २४१७ प्रस्ताव पात्र म्हणून जाहीर करण्यात येत आहेत.

अ.क्र.	वर्गीकरण	एकूण प्राप्त प्रस्ताव	पात्र प्रस्ताव	अपात्र प्रस्ताव
१	नवीन शाळा मान्यतेचे प्रस्ताव	६,१२१	१,९७७	४,१४४
२	शाळा दर्जावाढीचे प्रस्ताव	९८७	४४०	५४७
एकूण		७,१०८	२,४१७	४,६९१

(२) शाळा दर्जावाढीच्या ४४० पात्र शाळांना शैक्षणिक वर्ष २०१३-१४ या वर्षापासून वर्ग सुरु करण्याबाबतची परवानगी देण्यात येत आहे.

(३) नवीन शाळांचे प्रस्ताव - वरीलप्रमाणे पात्र ठरलेल्या १९७७ नवीन शाळांना याद्वारे परवानगी देण्यात येत आहे. प्रत्येक शाळेने बालकांचा मोफत व सक्तीच्या शिक्षणाचा अधिकार अधिनियम, २००९ मधील तरतुदींची पूर्तता करणे आवश्यक आहे. त्याप्रमाणे उपरोक्त संबंधित पात्र ठरलेल्या शाळांच्या व्यवस्थापनांनी बालकांचा मोफत व सक्तीच्या शिक्षणाचा अधिकार अधिनियम, २००९ मधील तरतुदींची पूर्तता करून शाळा प्रथम मान्यतेसाठी संबंधित सक्षम अधिका-यांकडे एक महिन्याच्या कालावधीत अर्ज करावेत. संबंधित सक्षम अधिका-यांनी बालकांचा मोफत व सक्तीच्या शिक्षणाचा अधिकार अधिनियम, २००९ मधील तरतुदींची पूर्तता झाली असल्याची खात्री करावी व त्यानंतरच प्रथम मान्यता देण्याबाबतची पुढील कार्यवाही करावी.

(४) पूर्व प्राथमिक शाळांना स्वतंत्र शाळा म्हणून मंजूरी देण्यात आलेली नसून त्या प्राथमिक शाळेला संलग्न म्हणून मंजूर करण्यात आलेल्या आहेत त्यानुसार या अंतर्गत सुरु होणा-या शाळांना इयत्ता १ली पासून परवानगी देण्यात येईल.

(५) संस्थेने परवानगीसाठी विहित केलेले माध्यम, शाळेचे ठिकाण इत्यादी मध्ये भविष्यात कोणताही बदल करता येणार नाही. शासनाने ज्या ठिकाणासाठी शाळा परवानगी दिलेली आहे त्या ठिकाणा व्यतिरिक्त अन्य ठिकाणी शाळा सुरु केल्यास शासनाने दिलेली परवानगी आपोआपच रद्द समजण्यात येईल. या अधिनियमामधील तरतुदीनुसार शाळा स्थापन करण्यास किंवा तिचा दर्जावाढ करण्याकरीता दिलेली परवानगी ही ज्या शैक्षणिक वर्षाकरीता देण्यात आलेली असेल त्या शैक्षणिक वर्षाकरीता असेल आणि अशी परवानगी मिळाल्यापासून अठरा महिन्यांच्या आत व्यवस्थापनाने शाळा सुरु न केल्यास सदर परवानगी रद्दबातल ठरेल.

(६) सोबतच्या विवरणपत्रात परवानगी देण्यात आलेल्या नवीन / दर्जावाढ शाळांना शासनाच्या वेळोवेळी निर्गमित होणा-या आदेशांचे, कार्यपध्दतीचे तसेच बालकांचा मोफत व सक्तीच्या शिक्षणाचा अधिकार अधिनियम, २००९ मधील त्याचप्रमाणे महाराष्ट्र स्वयंअर्थसहाय्यित शाळा (स्थापना व विनियमन) अधिनियम, २०१२ यातील सर्व तरतूदींचे पालन करणे बंधनकारक राहिल.


(७) सोबतच्या विवरणपत्रामध्ये दर्शविलेल्या जिल्हानिहाय तपशीलानुसार नवीन शाळा स्थापन करण्यास किंवा विद्यमान शाळेचा दर्जावाढ करण्यास अपात्र ठरलेल्या प्रस्तावांच्या तपशीलासह संबंधित जिल्ह्याच्या छाननी समितीच्या सदस्य सचिवांकडून संबंधित अर्जदाराला वैयक्तिरित्या कळविणे आवश्यक राहिल व त्याची पोच शासन दफ्तरी ठेवण्यात यावी.

(८) सोबतच्या विवरणपत्रात परवानगी देण्यात आलेल्या नवीन / दर्जावाढ शाळांबाबत जिल्हानिहाय DISE Data मध्ये माहिती भरताना, स्वयंअर्थसहाय्यित तत्वावरील परवानगी प्राप्त शाळा म्हणून स्वतंत्र प्रवर्गात नोंद / क्रमांक घेणे आवश्यक राहिल. याबाबतची पुढील कार्यवाही राज्य प्रकल्प संचालक, महाराष्ट्र प्राथमिक शिक्षण परिषद, मुंबई यांच्यामार्फत करण्यात यावी. त्याचप्रमाणे सर्व संबंधितांच्या माहितीकरीता शाळेबाहेर स्वयंअर्थसहाय्यित तत्वावरील परवानगी प्राप्त नवीन / दर्जावाढ प्राप्त शाळा असे जाहीर फलकावर दर्शविणे आवश्यक राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in). या संकेतस्थळावर उपलब्ध करण्यात आला असून त्याचा संगणक संकेतांक क्र.

२०१३०६१५१७४०४२१९-असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

  
(प्रकाश दुबे)

सहसचिव, महाराष्ट्र शासन

प्रति,

शिक्षण संचालक, (माध्यमिक व उच्च माध्यमिक), महाराष्ट्र राज्य, पुणे.

शिक्षण संचालक, (प्राथमिक), महाराष्ट्र राज्य, पुणे.

शासन निर्णय क्र.-स्वयंअ २०१३/(८५/१३)मशि-१ चे सहपत्र

अनु. क्र.	जिल्हा	अर्जदार संस्थाचे नाव	प्रस्तावित शाळेचे नाव व पता	माध्यम	नवीन शाळा / दर्जा वाढ	छाननी समितीची शिफारस व त्या बाबत प्राप्त झालेल्या हरकती / सूचना / आक्षेप विचारात घेता शासनाचा अंतिम निर्णय	शाळेचा प्रकार
1	2	3	4	5	6	7	8
६३१	पुणे	श्री छत्रपती संभाजी शिक्षण संस्था, घोडनदी ता. शिरूर जि.पुणे.	विजयमाला विद्यामंदिर घोडनदी ता.शिरूर जि.पुणे	मराठी	नवीन शाळा	पात्र	प्राथमिक
६३२	पुणे	एस.ए. एज्युकेशनल ट्रस्ट, तुंगा गाव साकी विहार रोड, मुंबई	शिवाजीराव वाळुंज इंग्लिश मिडीयम स्कूल, आळाट, ता.खेड	इंग्रजी	नवीन शाळा	पात्र	प्राथमिक
६३३	पुणे	भिवगण शिक्षण प्रसारक मंडळ, भिवगण, ता.इंदापूर	कोंडीराम सदाशिव क्षीरसागर इंग्लिश मिडीयम स्कूल, भिवगण, ता.इंदापूर	इंग्रजी	नवीन शाळा	पात्र	प्राथमिक
६३४	पुणे	श्री दत्तकृपा शैक्ष. व कृषी ग्राम विकास प्रतिष्ठान घारगाव ता. श्रीगोंदा जि. अहमदनगर	श्री आनंतराव जगताप इंग्लिश मेडियम स्कूल (सी.बी.एस.ई) मांडगाव फराटा ता. शिरूर जि.पुणे.	इंग्रजी	नवीन शाळा	पात्र	प्राथमिक
६३५	पुणे	श्री. भास्कराचार्य प्रतिष्ठान, औरंगाबाद	बी.एच. (भागाबाई हनुमंराव) चाटे प्रायमरी स्कूल, गाऊडदरा	इंग्रजी	नवीन शाळा	पात्र	प्राथमिक
६३६	पुणे	एस.एस.पी. शिक्षण संस्था, दापोडी पुणे-१२	गणेश इंटरनॅशनल स्कूल चिखली ता. हवेली	इंग्रजी	नवीन शाळा	पात्र	प्राथमिक
६३७	पुणे	गेनबा सोपानराव मोझे संस्था, येरवडा, पुणे-६	नारायणराव गेनबा मोझे प्रायमरी इंग्लिश मिडीयम स्कूल, धानोरी, पुणे-१५	इंग्रजी	नवीन शाळा	पात्र	प्राथमिक
६३८	पुणे	विश्वभारती प्रतिष्ठान, दत्तवाडी, पुणे-३०	विश्वभारती इंग्लिश मिडीयम स्कूल, धायरी, पुणे-४१	इंग्रजी	नवीन शाळा	पात्र	प्राथमिक
६३९	पुणे	ज्ञानसाई शिक्षण प्रसारक मंडळ, आळंदी देवाची, ता.खेड	श्रीमती भिनाबाई सोपानराव उपाध्ये इंग्लिश मिडीयम स्कूल, आळंदी देवाची, मरकळ रोड, ता.खेड	इंग्रजी	नवीन शाळा	पात्र	प्राथमिक
६४०	पुणे	श्री भैरवनाथ शिक्षण प्रसारक मंडळ पारवडी ता, बारामती जि.पुणे.	कै. जिजाबाई दादासाहेब गावडे मराठी प्राथमिक शाळा, परवडी ता. बारामती जि.पुणे.	मराठी	नवीन शाळा	पात्र	प्राथमिक
६४१	पुणे	बालाजी शिक्षण प्रसारक मंडळ, जातेगाव ता. शिरूर जि.पुणे	मराठी माध्यमाची प्राथमिक शाळा, रामलिंग रोड ता. शिरूर जि.पुणे	मराठी	नवीन शाळा	पात्र	प्राथमिक
६४२	पुणे	पसायदान ग्रामविकास संस्था ता. शिरूर जि.पुणे	पसायदान गुरुकुल प्राथमिक शाळा ज्ञानदिपनगर ता. शिरूर जि.पुणे	मराठी	नवीन शाळा	पात्र	प्राथमिक
६४३	पुणे	सदाशिव मोहळकर शिक्षण संस्था जंक्शन ता. इंदापूर जि.पुणे.	कलावती मोहळकर प्राथमिक शाळा जंक्शन ता. इंदापूर जि.पुणे.	मराठी	नवीन शाळा	पात्र	प्राथमिक

*(Handwritten signature)*